



नेपाल राजपत्र

श्री ५ को सरकारद्वारा प्रकाशित

खण्ड ५०) काठमाडौं, साउन १६ गते २०५७ साल (अतिरिक्ताङ्क २० (क))

भाग ३

श्री ५ को सरकार

उद्योग, बाणिज्य तथा आपूर्ति मन्त्रालयको सूचना

श्री ५ को सरकारले निकासी पैठारी नियन्त्रण ऐन, २०१३ को दफा ३ ले दिएको अधिकार प्रयोग गरी नेपाल अधिराज्यबाट विदेशमा छाला निर्यात गर्ने सम्बन्धमा खण्ड ४६, अतिरिक्ताङ्क ३८ (ख+२) मिति २०५३ साल कार्तिक ३० को नेपाल राजपत्र भाग ३ मा प्रकाशित तत्कालीन बाणिज्य मन्त्रालयको सूचनामा देहाय बमोजिमको संशोधन तथा स्पष्टीकरण थप गरेको छ ।

१. सूचनाको विभिन्न हरफमा रहेका 'फिनिङ छाला' भन्ने शब्दहरू पछि "र छाला-बाट निर्मित वस्तुहरू" भन्ने शब्दहरू थपिएका छन् ।
२. सूचनाको दफा ४ पछि देहाय बमोजिमको स्पष्टीकरण थपिएको छः-

स्पष्टीकरण

(क) छाला निर्यातको गणना गर्दा पूर्ण प्रशोधित छालाबाट बनेका छालाका विभिन्न तयारी वस्तुहरू हाल उत्पादन गरी निर्यात गरेको परिमाणलाई पनि कष्ट वा पूर्ण प्रशोधित छाला निकासी सरह मान्यता दिई गणना गरिनेछ। त्यस्तो आधिकारिकता मुद्रण विभागबाट प्रमाणित गरिएपछि मात्र लागु हुनेछ।

४६२

खण्ड ५० अतिरिक्ताङ्क २०(क) नेपाल राजपत्र भाग ३ मिति २०५७।४।१६

निकासी भएको छालाका तयारी वस्तुको परिमाण वर्गफुटमा गणना गर्दा उद्योग विभागले तोकेको मापदण्ड (Norms) बमोजिम गणना गरिनेछ।

(ख) एक आ.ब. भित्र कट्ट वा प्रशोधित छाला वा छालाका तयारी वस्तु निर्यात गरेको परिमाणलाई आधार मानी सो को अनुपातमा बेट ब्लु छाला निकासी गर्न दिइने छ र बाणिज्य विभागले सोको अभिलेख राख्ने व्यवस्था मिलाउने छ।

(ग) नयाँ उद्योगहरूले कट्ट, प्रशोधित छाला तथा छालाका वस्तुहरू निकासी गर्न सक्नेछन्। त्यस्ता उद्योगलाई उल्लिखित कट्ट, प्रशोधित छाला, छालाका वस्तु निकासी गरी सकेपछि मात्र खण्ड (ख) मा उल्लेख गरिएको अनुपातमा बेट ब्लु छाला निकासी गर्न दिइनेछ।

आज्ञाले,

मोहनदेव पन्त

श्री ५ को सरकारको सचिव

(२)

मुद्रण विभाग, सिंहदरबार, काठमाडौंमा मुद्रित।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।